

शुभाम संदेश

एक राज्य - एक अखबार



राज्यभर की खबरों के लिए स्कैन करें

www.lagatar.in

सोमवार 22 अप्रैल 2024 चैत्र शुक्ल पक्ष 14, संवत् 2081 • पृष्ठ : 12, मूल्य : ₹ 10 • वर्ष : 2, अंक : 14

आमंत्रण मूल्य : ₹ 3 मात्र

पर्यावरण संरक्षण की मुहिम : एक किलोमीटर के दायरे में फैला है बच्चन का साम्राज्य, पाथरडीह में बना रखा है अवैध ईट भट्टा धनबाद के बेखौफ भट्टा संचालकों में शुमार है पाथरडीह का बच्चन पंडित

रणजीत कुमार सिंह। धनबाद

धनबाद में अवैध भट्टा संचालकों में एक से बढ़ कर एक दबंग लोग शामिल हैं, जो दशकों से इस कारोबार में जुड़े हैं। कई लोगों के लिए तो भट्टा का संचालन अब पुरतैनी कारोबार में शामिल हो चुका है। इन कारोबारियों में एक नाम है बच्चन पंडित। पाथरडीह के भाटडीह, लालपुल इलाके में इस बच्चन ने पूरा साम्राज्य खड़ा कर रखा है। एक किलोमीटर के दायरे में इसका भट्टा फैला हुआ है। यहां तक पहुंचना ही टेढ़ी खीर है। हालांकि, लालपुल

खास बातें

- कई थाना-ओपी की सीमा पर बेखौफ चला रहा भट्टा
- कोई भी पुलिसवाला इसके भट्टे पर नहीं डाल पाता निगाह

स्थित उसका भट्टा कई थानों व ओपी की सीमा पर है। बावजूद इसके कोई भी पुलिसवाला इस पर निगाह नहीं डाल पाता है। ऐसे हाल में उसने पूरी तरह से बेखौफ होकर यहां पर अपना अवैध कारोबार फैला रखा है।



आदिवासी व सरकारी जमीन पर है ईट भट्टा

ये भट्टा आदिवासी और सरकारी जमीन पर कब्जा कर बनाया गया है। भट्टे के पास से ही पाथरडीह रेलवे लाइन गुजरती है। साथ ही पूरा इलाका आदिवासी बहुल जमीन वाला है। बच्चन का कहना है कि उसने जमीन को आदिवासी से लीज पर ले रखा है। हालांकि, इलाके के लोग बच्चन की बात से इतेफाक नहीं रखते हैं। लोगों का साफ कहना है कि पूरा साम्राज्य रंगदारी पर खड़ा किया गया है।



जोरिया के पानी का दबंगई से करता है दोहन बच्चन पंडित का भट्टा इलाके में बहने वाली एक जोरिया के पानी पर टिका हुआ है। जोरिया के पानी में मोटर पंप लगाकर वह पानी को भट्टे तक ले जाता है, इस भीषण गर्मी में जो लोग भी जोरिया के पानी का प्रयोग करते हैं, खौफ के मारे बच्चन को कुछ भी नहीं कह पाते हैं। नतीजा ये है कि जोरिया के पानी का दोहन जारी है। गर्मी में भी आम लोगों के लिए जोरिया का पानी मिलना मुश्किल है।

प्रदूषण व एनओसी की जरूरत नहीं: बच्चन

बच्चन पंडित से जब इस भट्टा संचालन को लेकर पूछा गया, तो उन्होंने कहा कि जमीन आदिवासी खाते की है और लीज पर ली गई है। लेकिन प्रदूषण व अन्य जरूरी दस्तावेजों के बारे में पूछने पर कहता है कि उसे किसी एनओसी की जरूरत नहीं है। यहां कोई प्रदूषण नहीं होता है।

गडकरी व पीए के खाते से लाखों की ठगी मामला धनबाद के महुदा व निरसा से जुड़ रहे तार



महुदा में तफ़्तीश कर रही दिल्ली पुलिस की साइबर टीम

नितीन गडकरी व उनके पीए के अकाउंट से लाखों रुपये की साइबर ठगी मामले में शनिवार शाम दिल्ली पुलिस की साइबर सेल टीम महुदा थाना क्षेत्र के कुलटांड पहुंची। ठगी मामले में अप्रत्यक्ष रूप से शामिल दो युवकों से देर शाम तक पूछताछ की गयी। पूछताछ में दोनों युवकों ने टीम को ठग मामले में निरसा क्षेत्र निवासी अजय दास व उनके अन्य सहयोगियों का नाम बताया है।

हालांकि टीम ने नितीन गडकरी व उनके पीए एक आईपीएस अधिकारी के अकाउंट से साइबर फ्रॉड होने की बात की पुष्टि नहीं की है। लेकिन, टीम के पहुंचने के बाद से ही इस बात की खूब चर्चा हो रही थी। इधर इस मामले में फ्रॉड में अप्रत्यक्ष रूप से शामिल युवकों ने टीम को जानकारी दी कि अजय दास सहित अन्य से जान पहचान थी, जिसका फायदा उठा कर उनलोगों ने हमलोगों



निरसा स्थित आरोपी के आवास पर खोजने पहुंची थी टीम

पूछताछ के बाद दोनों युवकों को गवाह बना कर इसमें शामिल मुख्य आरोपी अजय दास व अन्य की तलाश में दिल्ली पुलिस की साइबर सेल टीम निरसा स्थित उनके आवास ढूंढने पहुंची थी। हालांकि, टीम के आने की भनक लगते ही अजय दास फरार हो गया। फरार आरोपी के परिजनों को टीम ने कल तक उन्हें उनके हवाले करने की सख्त आदेश दिया। वहीं टीम इसमें शामिल अन्य अभियुक्तों की तलाश कर रही है। इस संबंध में दिल्ली से आयी टीम ने कुछ भी बताने से परहेज किया। टीम ने सिर्फ इतना ही कहा कि साइबर ठगी से संबंधित मामला था, इसी को लेकर पूछताछ की गई है।

कांग्रेस ने गोड्डा में प्रत्याशी बदला

दीपिका की जगह अब प्रदीप यादव उम्मीदवार रांची से सुबोधकांत की बेटी यशस्विनी को टिकट

संवाददाता। रांची

कांग्रेस ने गोड्डा से अपना उम्मीदवार बदल दिया है। दरअसल, पार्टी में दीपिका पांडेय सिंह को उम्मीदवार बनाये जाने से खासी नाराजगी थी। लगातार प्रत्याशी बदले की मांग हो रही थी। इसी बीच कांग्रेस आलाकमान ने दीपिका पांडेय सिंह का टिकट काट कर प्रदीप यादव को नया उम्मीदवार बनाया है। वहीं पार्टी ने रांची लोकसभा सीट से पूर्व केंद्रीय मंत्री सुबोधकांत सहाय की बेटी



संवाददाता। किर्रीबुरु

चाईबासा पुलिस ने गुप्त सूचना के आधार पर बंदगांव थाना अंतर्गत बरजो गांव में छापेमारी कर भारी मात्रा में डोडा बरामद किया है। पुलिस अधीक्षक आशुतोष शेरचर ने बताया कि 20 अप्रैल की रात्रि में गुप्त सूचना प्राप्त हुई कि बंदगांव थाना क्षेत्र अंतर्गत अवैध डोडा तस्करी करने के उद्देश्य से इकट्ठा किया गया है। इसके बाद आवश्यक कार्रवाई हेतु उनके द्वारा एएसपी सह चक्रधरपुर एसडीपीओ के नेतृत्व में टीम गठित

सोशल मीडिया पर आपत्तिजनक पोस्ट मामले में दुल्लू की सियासी एंटी भाई ने थाने में दर्ज कराया केस

संवाददाता। धनबाद

लोकसभा चुनाव में धनबाद के भाजपा प्रत्याशी दुल्लू महतो के बड़े भाई शत्रुघ्न महतो ने सोशल मीडिया पर जाति विशेष के लिए आपत्तिजनक और भड़काऊ टिप्पणी करने वाले एक शख्स रवि कुमार महतो के खिलाफ बरोरा थाना में शिकायत दर्ज करवाया है। शिकायत दर्ज करवा कर आरोपी के खिलाफ सख्त कार्रवाई की मांग की गई है। शत्रुघ्न महतो के अनुसार

खास बातें

- जाति विशेष के लिए आपत्तिजनक पोस्ट करने का मामला
- दुल्लू महतो की छवि को धूमिल करने का आरोप

बाघमारा विधायक सह भाजपा प्रत्याशी दुल्लू महतो की छवि को धूमिल करने और सामाजिक द्वेष को बढ़ाकाने के लिए साजिश के तहत उक्त युवक के द्वारा ये पोस्ट किया गया है। शिकायत में आरोपी युवक का मोबाइल नंबर भी बताया गया है।

पुलिस मामले की जांच कर रही है। उधर, सियासी गलियारों में भाई के जरिये दुल्लू महतो के कूदने को लेकर चर्चा खूब हो रही है। कहा जा रहा है कि इसी बहाने दुल्लू महतो अपनी राजनीतिक छवि सुधारने में लगे हैं। साथ ही जाति विशेष को अपने पक्ष में साधने की भी एक कोशिश कर रहे हैं।

एक्स पर भाजपा का भ्रष्टाचारी जुटान हैशटैग अभियान शुरू

प्रमुख संवाददाता। रांची

रांची के प्रभात तारा मैदान में इंडी गठबंधन ने उलगुलान रैली निकाली उधर भाजपा ने इस रैली के विरोध में टिवटर (एक्स) पर भ्रष्टाचारी जुटान हैशटैग अभियान चलाया। भाजपा के प्रदेश अध्यक्ष बाबूलाल मरांडी ने कहा कि इंडी एलायंस की आपसी सिर फुटोव्वल सतह पर आ गयी है।

बीओआई के 2500 सीएचपी संचालक आज से हड़ताल पर

संवाददाता। पुटकी

बैंक ऑफ इंडिया के 2500 से ज्यादा सीएसपी संचालक आधार कार्ड के माध्यम से जमा-निकासी के शुल्क में वृद्धि के खिलाफ 22 से 24 अप्रैल तक तीन दिवसीय राज्यव्यापी हड़ताल पर रहेंगे। ऑल इंडियन बीसी यूनियन के धनबाद जिला कोषाध्यक्ष त्रिभुवन दास ने कहा कि बीओआई ने सीएसपी से आधार कार्ड के माध्यम से जनधन खाते को छीड़

नक्सलियों ने वोट बहिष्कार का पोस्टर चस्पा किया

संवाददाता। चाईबासा

पश्चिमी सिंहभूम जिला के मनोहरपुर प्रखंड क्षेत्र अंतर्गत जराइकेला थाना क्षेत्र के पंचपाहिया-डोमलौई के बीच भाकपा माओवादियों ने वोट बहिष्कार का पोस्टर चिपकाया है। ये पोस्टर पेड़ों व स्थानीय दुकानों की दीवार पर चस्पा किये गये हैं। पोस्टर में लिखा है, "वोट के जरिये केवल सरकार का रंग

उपलब्धि 34वीं राष्ट्रीय सीआईआई कौशल प्रतियोगिता में बजा टाटा स्टील का डंका सर्वश्रेष्ठ प्रतिष्ठान बना टाटा स्टील, 38 प्रतिभागी पुरस्कृत

संवाददाता। आदित्यपुर

टाटा स्टील लिमिटेड को 34वीं राष्ट्रीय सीआईआई कौशल प्रतियोगिता में सर्वश्रेष्ठ प्रतिष्ठान का पुरस्कार मिला है। यह आयोजन 18 अप्रैल से 20 अप्रैल तक दिल्ली में आयोजित हुआ था। इसमें टाटा स्टील से 52 प्रतिभागियों ने हिस्सा लिया था, जिनमें से कुल 38 को पुरस्कार मिले हैं। प्रतियोगिता में भाग लेने वाली अन्य कंपनियों में सेल, गोदरेज, टाटा मोटर्स लिमिटेड, टाटा स्टील लिमिटेड, कैटरपिलर इंडिया प्राइवेट लिमिटेड, अंजलि फाउंडेशन, ब्लू स्टार, अमरा राजा मोबिलिटी एंड एनर्जी, क्यूमी, डेमेल्स इंडिया, कामेशियल व्हीकल प्राइवेट लिमिटेड, गोदरेज एंड वॉयस



टाटा स्टील की अप्रेंटिस अनुष्का कथ्या को स्वर्ण पदक

आदित्यपुर। टाटा स्टील की अप्रेंटिस प्रशिक्षु से हाल ही में स्थायी हुई अनुष्का कथ्या ने 34वीं राष्ट्रीय सीआईआई कौशल प्रतियोगिता में स्वर्ण पदक हासिल किया है। अनुष्का ने अपने इस उपलब्धि का श्रेय अपने माता-पिता और टाटा स्टील एएसएनटीआई के शिक्षक मिथुन अधिकारी को दिया है। फरवरी 2023 में कोलकाता में संपन्न सीआईआई इंस्ट्रुमेंट रीजन वर्क स्किल प्रतियोगिता में भी अनुष्का ने टाटा स्टील के लिए स्वर्ण पदक हासिल किया था। अनुष्का बचपन से ही विलक्षण प्रतिभा की रही हैं। इनकी प्रारंभिक शिक्षा डीएवी एनआईटी से हुई है। 10वीं बोर्ड में 95.6% अंक लाकर अनुष्का ने अपने स्कूल का नाम रोशन किया था। आदित्यपुर एलाईड टावर की रहने वाली अनुष्का के पिता ब्रजेश कुमार राय मध्य विद्यालय करनडीह के शिक्षक और माता बबिता राय गृहणी हैं।

गोलीबारी मामले में हर पहलु पर जांच कर रही पुलिस, मामला संदिग्ध आपसी विवाद में गोलीबारी, दो घायल

संवाददाता। जमशेदपुर

कदमा थाना क्षेत्र अंतर्गत रामनगर में बीती शनिवार देर रात करीब द्वाइ बजे आपसी विवाद के बाद गोली चल गयी। इस घटना में स्थानीय निवासी जितेन प्रमाणिक और सूरज कर्मकार घायल हो गए। इधर, पुलिस ने रिवार सुबह दोनों को इलाज के लिए एमजीएम अस्पताल पहुंचाया। जितेन के कंधे से गोली आर-पार हो गई, जबकि सूरज के पैर में गोली लगी है। पुलिस मामले की जांच में जुट गई है।

दरअसल, दोनों सुबह घायल अवस्था में कदमा थाना पहुंचे थे और पुलिस को गोली चलने की जानकारी दी। दोनों ने पुलिस को दो खोखा और एक कारतूस भी सौंपा। घायलों ने पुलिस को बताया कि वे लोग अपने



खास बातें

- दोनों घायलों ने थाना पहुंच कर पुलिस को दी सूचना
- दो खोखा और एक कारतूस भी सौंपा, जांच जारी

परिवार के साथ पार्टी से वापस घर

लौट रहे थे। रास्ते में स्कूटी सवार दो युवक पहुंचे और अचानक से फायरिंग कर दी, गोलीबारी फायरिंग की सूचना मिली है, जिसके बाद दोनों से पूछताछ की जा रही है। हालांकि, दोनों बार-बार बयान बदल रहे हैं, जिससे मामला संदिग्ध लग रहा है।



फारूक, गुलाम, तेजस्वी, सुनीता केजरीवाल, मान, अखिलेश, दीपांकर समेत कई नेता अलग-अलग पहुंचे उलगुलान महारैली में शामिल हुए सभी बड़े नेता

संवाददाता। रांची

पारंपरिक वेशभूषा में पहुंचे ताना भगत और बिरसा के अनुयायी

पश्चिम सिंहभूम के बिरसा अनुयायी भी बड़ी संख्या में हुए रैली में शामिल

खराब तबीयत के कारण कांग्रेस नेता राहुल गांधी रैली में शामिल नहीं हो सके

इंडिया की रैली में केजरीवाल और हेमंत के लिए मंच पर कुर्सियां खाली रखी गई थीं

राजधानी में प्रभात तारा मैदान में इंडिया गठबंधन की उलगुलान न्याय महारैली का आयोजन किया गया था. इस महारैली में शामिल होने के लिए झारखंड कांग्रेस प्रभारी गुलाम अहमद मीर, राजद नेता तेजस्वी यादव, जम्मू कश्मीर के क्षेत्रीय पार्टी नेशनल कॉन्फ्रेंस के अध्यक्ष डॉ. फारूक अब्दुल्ला, पंजाब के सीएम और आप नेता भगवंत सिंह मान, दिल्ली के मुख्यमंत्री अरविंद केजरीवाल की पत्नी सुनीता केजरीवाल, अखिलेश यादव सहित कई नेता अलग-अलग रांची पहुंचे. सूत्रों के अनुसार, राहुल गांधी तबीयत ठीक नहीं होने के कारण इस महारैली में शामिल नहीं हुए. मध्यप्रदेश के सतना में भी राहुल गांधी की सभा स्थगित कर दी गयी. कांग्रेस के अध्यक्ष मलिकार्जुन खरगे भी महारैली में शामिल होने काफ़ी देर से पहुंचे. तब तक भीड़ जा चुकी थी. रैली में सभी नेताओं ने एकस्वर में देश की जनता से भाजपा को उखाड़ फेंकने का आह्वान किया. और अपनी एकजुटता का प्रदर्शन किया.



भाजपा को भगाओ और देश के लोकतंत्र को बचाओ : तेजस्वी
रांची एयरपोर्ट पर तेजस्वी यादव ने कहा कि भाजपा को भगाओ और देश के लोकतंत्र को बचाओ. उन्होंने कहा कि कल्पना सोरेन जी का फोन आया था. इसलिए इंडिया अलायंस एकजुट होकर इस महारैली में शामिल होने आये हैं. कहा कि हेमंत सोरेन जी के साथ नाईसाफी हुई है. उनको तंग किया जा रहा है. झारखंड की जनता भाजपा से बदला लेगी. गुलाम अहमद मीर ने कहा कि झारखंड और हेमंत सोरेन के साथ जो अन्याय हुआ है, उसका जवाब आज झारखंड की जनता केंद्र सरकार को देगी. बीजेपी के भ्रष्टाचारियों की जमात मंच पर इवट्टा होने वाले बयान पर मीर ने कहा कि देश के सारे भ्रष्टाचारी भाजपा की ही पार्टी में हैं.



रांची। इंडिया गठबंधन की रैली के दौरान मंच पर दिल्ली के मुख्यमंत्री अरविंद केजरीवाल और झारखंड के पूर्व मुख्यमंत्री हेमंत सोरेन के लिए दो कुर्सियां खाली रखी गईं. केजरीवाल और सोरेन अलग-अलग मामलों में जेल में बंद हैं. उलगुलान न्याय महारैली का आयोजन मुख्य रूप से झारखंड मुक्ति मोर्चा (झामुमो) ने किया था. बड़ी संख्या में पार्टी के कार्यकर्ता सोरेन का मास्क लगाए नजर आए. सोरेन को कथित भूमि धोखाधड़ी से जुड़े धन शोधन मामले में प्रवर्तन निदेशालय (ईडी) ने 31 जनवरी की रात को गिरफ्तार किया था. ईडी ने 21 मार्च को केजरीवाल को दिल्ली आवक नीति से जुड़े मामले में गिरफ्तार किया था. मंच पर झामुमो के कार्यकारी अध्यक्ष सोरेन और आम आदमी पार्टी (आप) के प्रमुख केजरीवाल के लिए कुर्सियां खाली रखी गईं. रैली के दौरान हेमंत सोरेन की पत्नी कल्पना सोरेन और अरविंद केजरीवाल की पत्नी सुनीता केजरीवाल मंच पर बैठी थीं. रैली में उपस्थित लोगों ने जेल के ताले टूटेंगे, हेमंत सोरेन छूटेंगे जैसे नारे लगाये. झारखंड की राजधानी रांची का तापमान 40 डिग्री सेल्सियस के आसपास होने के बावजूद भीषण गर्मी का सामना करते हुए कार्यकर्ता उलगुलान न्याय महारैली के लिए एकत्र हुए. कल्पना और सुनीता के अलावा, झामुमो के सुप्रियो शिवु सोरेन, पंजाब के मुख्यमंत्री तेजस्वी यादव, नेशनल कॉन्फ्रेंस के अध्यक्ष फारूक अब्दुल्ला, राष्ट्रीय जनता दल (राजद) के नेता और बिहार के पूर्व उपमुख्यमंत्री तेजस्वी यादव, समाजवादी पार्टी (सपा) के प्रमुख अखिलेश यादव और अन्य नेता रैली में शामिल हुए. प्रभात तारा मैदान में आयोजित रैली में कुल 28 राजनीतिक दलों ने हिस्सा लिया. रैली के मद्देनजर राजधानी में अतिरिक्त सुरक्षा बलों की तैनाती के साथ सुरक्षा व्यवस्था बढ़ा दी गई थी.

उलगुलान न्याय महारैली में कार्यकर्ताओं का महाजुटान

राजधानी रांची के प्रभात तारा मैदान में आयोजित इंडिया गठबंधन की उलगुलान न्याय महारैली में विभिन्न राजनीतिक दलों के कार्यकर्ताओं का महाजुटान सुबह से ही शुरू हो गया था. कार्यकर्ता हाथ में कांग्रेस, झामुमो, माकपा, आप समेत अन्य राजनीतिक पार्टियों का झंडा और तख्तियां लेकर रैली में पहुंचे थे. वहीं कुछ कार्यकर्ता हेमंत सोरेन का मुखौटा पहन कर भी रैली में देखे गये. कुछ लोग खुले बदन में दिखे,

बिरसा मुंडा के अनुयायी भी पहुंचे न्याय महारैली में
पश्चिम सिंहभूम के बिरसा अनुयायी भी महारैली में शामिल होने पहुंचे थे. उन्होंने कहा कि भगवान बिरसा मुंडा जल, जंगल और जमीन बचाने के लिए अंग्रेजों से लड़े थे. उसी प्रकार राज्य की खनिज संपदा बचाने व सुरक्षित रखने के लिए हम महारैली में आये हैं. ताना भगत भी काफी संख्या में सफेद कपड़ा पहनकर और हाथ में घंटी और भेर बजाते हुए इंडिया गठबंधन की महारैली में हिस्सा लेने पहुंचे थे.

प्रवेश के लिए थे छह एट्टी गेट
मैदान में छह इट्टी गेट बनाये गये थे. हर गेट में 5 प्रवेश द्वार थे. महिलाओं-पुरुषों के लिए अलग-अलग प्रवेश द्वार थे. महिला प्रवेश द्वार में महिला और पुरुष प्रवेश द्वार में पुरुष जवान की तैनाती थी. कार्यक्रम में शामिल होने वाले लोगों की प्रवेश द्वार पर तलाशी हो थी. इसके बाद प्रवेश करने दिया जा रहा है. कार्यक्रम स्थल पर 24 एलईडी स्क्रीन भी लगाये गये थे. उलगुलान महारैली में कार्यकर्ताओं के बैठने के लिए 36 युनिट बनाये गये थे. एक युनिट में करीब एक हजार से अधिक लोगों के लिए बैठने की व्यवस्था की गयी थी.



बोले विधायक

बैद्यनाथ राम के नेतृत्व में लातेहार के हजारों कार्यकर्ता उलगुलान रैली में हुए शामिल

टारगेट पर विपक्षी नेता, नरेंद्र मोदी सरकार तानाशाह

संवाददाता। रांची/लातेहार

रांची में झामुमो एवं इंडी गठबंधन ने उलगुलान न्याय रैली का आयोजन किया. इसमें लातेहार विधानसभा क्षेत्र से झामुमो व इंडी गठबंधन के हजारों कार्यकर्ता शामिल हुए. स्थानीय विधायक सह आयोजन समिति के सदस्य बैद्यनाथ राम के नेतृत्व में कार्यकर्ता रांची गये. शुभम संदेश से बातचीत करते हुए विधायक बैद्यनाथ राम ने कहा कि यह उलगुलान केंद्र सरकार की तानाशाही के विरोध में है. जिस प्रकार केंद्र की सरकार पूर्वाग्रह से प्रसिप्त हो कर विपक्षी दलों के नेताओं का भयावहान कर रही है, उससे देश में अराजकता का माहौल बन गया है. जो



भी भाजपा व केंद्र सरकार की आलोचना करता है, उसे झुटा मुकदमा में फंसा दिया जाता है. केंद्र सरकार के इशारे पर इंडी व सीबीआई जैसी जांच एजेंसियां विपक्षी दलों के नेताओं को चुन चुन कर टारगेट कर रही हैं.

हेमंत को साजिश के तहत फंसाया गया
बैद्यनाथ राम ने कहा कि हेमंत सोरेन एवं अरविंद केजरीवाल को साजिश से तहत चुनावों से पहले गिरफ्तार कर जेल भेजा गया. रैली में भाग लेने वालों में झामुमो जिलाध्यक्ष लाल मोती नाथ शाहदेव, अरुण दुबे, विधायक प्रतिनिधि प्रभात कुमार, रविंद्र प्रजापति, समथुल होदा, अशोक पांडेय, सुरेश प्रसाद, मो इमरान, अकिंत पांडेय, विशाल, एश्वर्य, दीपू सिन्हा, आनंद समेत पकज तिवारी व इंडी गठबंधन के कई नेता शामिल थे.

नागपुर के संविधान को मानती है भाजपा: संजय सिंह

संवाददाता। रांची

आप के सांसद संजय सिंह ने कहा कि भाजपा नागपुर के संविधान को मानती है. नागपुर का संविधान अलित आदिवासी और पिछड़ों का आरक्षण खत्म करने वाला है. ये संविधान बदल कर आरक्षण को खत्म करने वाले हैं. मोहन भागवत ने भी कहा था कि आरक्षण खत्म होना चाहिए. हम संविधान और आरक्षण के अधिकार को खत्म नहीं होने देंगे. हेमंत सोरेन को झूठे आरोप में जेल में डाल दिया गया. पूरा देश झारखंड के साथ है.

पुरानी है झारखंड को झुकाने की कोशिश: दीपांकर
माले के महासचिव दीपांकर भट्टाचार्य ने कहा कि झारखंड को झुकाने की कोशिश काफी पुरानी है. आरएसएस बीजेपी के लोगों का वश चलता को इसका नाम वनांचल कर देते। काम बिगाड़ने की कोशिश शुरू से ही की है. स्टैन स्वामी को उठा कर पुणे जेल में डाल दिया गया. वे वहीं शहीद हो गए. चुनाव के मौसम में हेमंत सोरेन को जेल में डाल दिया. इन तानाशाही ताकतों के खिलाफ एकजुट होना है. इस बार का चुनाव संविधान बचाने के लिए है. तानाशाही रवैये पर चोट करना है.

2014 में मोदी वाशिग पाउडर निकला. अजित पवार, नारायण राणे, हेमंत विश्वशर्मा, अशोक चव्हाण जो जितना बड़ा पदाधिकारी वह उतना बड़ा बीजेपी में पदाधिकारी बन गया. 400 पार का नारा फर्जी है, इस बार तड़पी कराना है.

बीजेपी की गारंटी पूरब पश्चिम, उत्तर दक्षिण से भ्रष्टाचारियों को शामिल करना गारंटी है. पीएम मोदी झूठ बोलने की फैक्ट्री हैं. सेल, रेल, बिजली कोयला गैस सभी अडाणी को दे दिया. चार जून का नारा फर्जी है, इस बार तड़पी कराना है.



